



KUNSILL LOKALI GHAJNSIELEM GHAJNSIELEM LOCAL COUNCIL

Minuti tal-erbgha u erbghin laqgħa tas-Sitt Kunsill Lokali t'Ghajnsielem, li nzammet nhar il-Gimgha, 23 ta' Settembru, 2011 fis-2.00 ta' wara nofs in-nhar.

Prezenti:	Is-Sur Francis Cauchi	Sindku
	Is-Sur Larry Buttigieg	Kunsillier
	Is-Sur Peter Caruana	Kunsillier
	Is-Sur Joe Camilleri	Kunsillier
	Is-Sur Stephen Mercieca	Vici Sindku
	Is-Sinjura Amanda Abela	Segretarju Ezekuttiv

1. Talba – Wara li s-Sindku qal talba, ta bidu għal-laqgħa.

Is-Sindku spjega li għat-talba tas-Sur Joe Camilleri minhabba ragunijiet personali, il-Kunsill qabel li l-laqgħa ma ssirx ma l-aggornament tal-laqgħa precedenti, u b'hekk qed issir illum.

2. Korrezzjoni u approvazzjoni tal-Minuti

Joe Camilleri – ma paragrafu 3 jizdied: Is-sur Joe Camilleri issuggerixxa li għandu jsir sforz biex ic-Centru Civiku jkun inawgurat f'Gieh Ghajnsielem f'Dicembru.

Wara konsiderazzjoni tal-minuti, dawn gew approvati kif prezentati u għalhekk iffirmati mis-Segretarju Ezekuttiv u s-Sindku.

3. Korrispondenza u komunikazzjonijiet mis-Sindku

- TM – talbu biex Triq il-Merkanti titneħħa 'one way' fl-ewwel parti biss peress li din kienet saret temporanja meta kienu qed isiru x-xogholijiet fit-Triq Mgarr. Il-Kunsill qabel ma dan.
- Gbir ta' skart domestiku tal-Fondazzjoni Arka – il-KIP qed jissuggerixxi li l-Kunsill iħallas 50% tal-ispiza biex isiru bins on wheels fir-residenza tal-Arka. Il- 50% ta' dan il-gbir ta' skart min dawn il-bins jammonta €1,104 fis-sena. Il-kunsill jaf li dan il-gbir mhux fir-responsabilta diretta tal-Kunsill u għalhekk qabel li jirrispondi lis-Sur Bonnici biex jgħaddi din l-proposta lir-Regjun t'Għawdex peress li l-Arka hi uzata min Għawdex kollu.
- Xatt l-Ahmar – il-Kunsill ircieva t-Tracking Number mill-MEPA fuq l-applikazzjoni li għamel fuq ix-Xatt l-Ahmar.



KUNSILL LOKALI GĦAJNSIELEM GĦAJNSIELEM LOCAL COUNCIL

- Kompetizzjoni għal-Preseppi – qed titellgha mill-Ministeru għal-Għawdex. L-Avviz ser jitwahhal fuq in-notice boards tal-Kunsill.
- TM – Bollards fit-Triq Mgarr, quddiem il-bus Shelter. TM irrifjutat li johrog il-permess għal- dawn il-bollards. Il-Kunsill qabel li jirrispondi din l-ittra biex isiru railing mat-tarf tal-bankina, għas-sigurata ta' min ikun qed jistenna fil-bus shelter.
- Korsijiet għat-Tielet Eta mill-Universita t'Għawdex. Jitwahhal l-avviz fuq in-notice boards.
- Akwist t'Art fiz-Zewwieqa f'Għajnsielem – il-gvern akkwista dawn l-artijiet. Il-pjanti u l-avviz għandhom jitwahhlu fuq in-notice boards.
- Memo 89/2011 – attivajiet b'risq il-Community Chest Fund. Is-sur Joe Camilleri issuggerixxa li ssir serata ta' kant u rehtar mit-tfal t'Għajnsielem fejn wara ssir gabra ta' donazzjoni għal-Community Chest Fund. Il-pjan huwa li din is-serata tittellgha nhar it-18 ta' Novembru. Il-Kunsill qabel li niktbu ittra lic-Centru Lauretana fejn nitolbu għal-uzu tas-sala.
- Labra tal-Influenza – il-Kunsill qabel li jippartecipa f' din l-iskema u jordna t-tobba.
- Tender tar-reception desk – is-Sindku qal li nfethu t-tenders nhar is-7/08/2011 fejn kien hemm 2 tenders.
 - o Mario Refalo – €5,980
 - o Fino - €5,520

Il-Kunsill qabel li jghaddi dawn it-tenders għand il-Perit Godwin Sultana, biex jiehu hsieb jevalwahom.

- Tender tal-Latrina ta' l-Imgarr – Is-Segretarju Ezekuttiv stiednet lis-Sur Carmelo Vella, li huwa l-unika wiehed li tefa' t-tender għal-indafa u manutenzjoni ta' din il-Latrina, biex jiddiskuti mal-Kunsill u forsi jintlahaq kompromess bejniethom fuq l-ammont li inkiteb fuq it-Tender peress li l-Kunsill ra li t-tender mixhuta kienet għolja. Is-Sindku qal li peress li kien hemm tender wahda li nxehtet, il-Kunsill iddecieda li jibghat għas-sur Carmelo Vella biex jara jkunx jista jbaxxi mil-prezz li kien xehet. Fil-kaz li ma kienx jintlahaq kompromess il-Kunsill kien lest li jerghha johrog it-tender. Is-sur Vella waqt il-lagħqa offra li kien lest li jinzel fil-prezz għal 8000 euro u mhux izjed. Wara li s-Sur Vella



KUNSILL LOKALI GHAJNSIELEM GHAJNSIELEM LOCAL COUNCIL

hareg mis-sala, saret diskussjoni bejn il-prezenti u qablu li dan il-prezz kien ragjenevoli u ghalhekk iddecieda li ghat-tlett snin li gejjin tinghata t-tender lis-Sur Carmelo Vella fuq il-prezz ta' €8,000 fis-sena.

- Attivita' mtella mill-Kunsill b'kollaborazzjoni ma' Ghajnsielem Football Club rigward Skema Sports – il-Kunsill qabel li jhallas l-ammont ta' €175 lil club tal-football ghal-ispjejj tal-bbq li sar f'din l-attivita
- Memo 86/2011 – id-DLG stieden lis-Sindki, Kunsilliera, seg. Ezekuttivi, u staff tal-Kunsilli Lokali kollha f' Malta u Ghawdex biex jippartecipaw f'sessjoni t'anazli f'tahrig li ghandna bzonn. Id-Dipartment, flimkien mal-OPM ser iniedu analizi fis-sistema tal-Kunsilli Lokali, fejn wara johorg pjani ta' tahrig li jkun obligatorju ghal-membri kollha li jahdmu fil-qasam tal-Kunsilli Lokali. Ghal din is-sessjoni attendew is-Sindku, is-Segretarju Ezekuttiv, is-Sur Peter Caruana, u s-Sur Godwin Azzopardi.
- MEPA – is-Sindku qara xi *notifications u enforcements* li hargu mill-Mepa dan l-ahhar xahar f'Ghajnsielem.
- Is-Sindku nforma lill-perit Edward Scerri biex japplika DNO ghat tahmil tal-Wied ta' Simirat.
- Is-Sindku qal li hu flimkien mas-Segretarju Ezekuttiv iltaqghu mad-Direttur tal-Joint Office l-Belt fejn iddiskutew l-hlas tal-qbiela ta' Passi u biex din l-art tinghata lill-Kunsill.
- Is-Sindku u s-Segretarju Ezekuttiv attendew ghal seminar imtelligha mil-MEPA u MUESEC fil-Grand Hotel dwar in-noise pollution u l-iskart tal-WEEE.
- Is-Sindku u s-Segretarju Ezekuttiv, flimkien ma' Kunsill ohra Ghawdxin u l-Ministeru ghal Ghawdex, iffiraw il-kuntratt mal-MAS tad-Day Care Centre tal-Anzjani.
- Is-Sindku u s-Segretarju Ezekuttiv flimkien mal-perit Edward Scerri iltaqghu mal case officer tal-MEPA, s-sur Mark Cini fuq il-permess tan-Nature Trail tal-Wied ghal ta' Passi.

4. Pjazza Madonna ta' Loreto

Is-Sindku spjega li l-avukata tal-Ministeru ghal Ghawdex nizlet l-emendi taz-zewg partijiet, dak tal-Kunsill u dak ta' l-Arcipriet u baghtet il-kuntratt emendat lil-Kunsill u lil-Arcipriet. Fl-email, hija talbet ukoll ghal-kuntratti fejn juru t-titolu tal-Pjazza min ghand l-Arcipriet. Is-Sindku qal li l-avukata qaltli li hija rciviet risposta min ghand l-Arcipriet fejn dan li l-kuntratti tal-pjazza jgibhom mieghu mal-iffirar tal-kuntratt. L-avukata rrispondiet ghal darba fejn hija talbet li l-kuntratti tat-titolu tal-pjazza jkunu ghandha qabel ma jsir il-



KUNSILL LOKALI GHAIJSIELEM GHAIJSIELEM LOCAL COUNCIL

kuntratt tal-pjazza halli hi tkun tista tivverifikahom. L-avukata ghada qed tistenna r-risposta ta' l-Arcipriet fuq dan.

5. Bethlehem f'Ghajnsielem

Fil-laqgħa li l-Kunsill għamel mal-Fondazzjoni gie deciz li tintbghat ittra lic-Chairman tal-MEPA fejn issir talba għal-laqgħa rigward Bethlehem f'Ghajnsielem ta' din is-sena. Ic-Chairman, is-sur Walker irrisponda u irrefera lil-Kunsill biex jagħmel kuntatt mas-Sur Lawrence Vassallo, li huwa l-laison officer fi hdan il-MEPA ma' l-ufficju tal-Prim Ministru fejn għandhom x'jaqsmu permessi mal-MEPA mil-Kunsilli Lokali. Is-Sindku qal ukoll li hu diga kellu kuntatt mal-ufficju tal-Enforcement Section biex jigu jiccekkjaw li l-istrutturi kienu tnehhew. Il-Kunsill għadu jistenna d-data proposta għal din il-laqgħa mas-sur Vassallo.

Waq t il-laqgħa mal-Fondazzjoni rrizulta li l-fondazzjoni għandhom idea gdida għal-din is-sena. Huma jixtiequ li fl-għalqa t'isfel tan-naha ta' Passi tigi kkonvertita fi speci ta' xmara zghira fejn tintuza anke dghajsa zghira li tkun titlaq minn naha t-isfel fejn hemm l-għar tar-ragħajja u twaslek sal-parti ta' fejn ikun hemm is-snaġġa. Il-Fondazzjoni qed tiehu inkonsiderazzjoni wkoll jekk parti mill-Għar jinbeniex taht l-art jew l-fuq mill-art. Gie deciz ukoll jekk hux possibli li s-soqfa tal-kmamar u għar isiru minn materjal apposta taz-zingu bil-gablu bejnietu. Il-Kunsill qabel ma dan u gie deciz li napplikaw lill-MEPA għal permess ta' DNO bhas-snin l-imghoddija kemm il-darba jaqa l-enforcement notice fuq ta' Passi.

6. Lokalitajiet Sostenibli

Is-Sindku qal li l-process li qed juzaw l-ADI Associates biex jinbena dan ir-rapport qed jintlaqa tajjeb hafna mir-Residenti t'Ghajnsielem. L-ADI organizzaw laqgħa mal-Kunsill Lokali nhar it-13 ta' Settembru, fejn kienu prezenti is-Sindku, Peter Caruana u Larry Buttigieg. Is-Sur Joe Camilleri kien skuzat. Saret ukoll attivita għal-pubbliku fis-Sala tal-Kazin tal-Banda, fejn l-attendenza mir-residenti kienet tajba hafna. Dan kien jawgura tajjeb kemm għal-Kunsill Lokali kif ukoll għal-kumpanija ADI. Dak in-nhar itellgħet speci ta' wirja bir-ritratti u kummenti tan-nies fuq il-boards gewwa s-sala fejn rega ngħata l-opportunita biex ir-residenti jkomplu jagħtu l-kummenti tagħhom u jindikaw fuq il-boards l-aktar pritoritajiet li għandhom isiru l-ewwel fir-ral. Is-Sindku qal li hu, kif ukoll il-Kunsillier Larry Buttigieg attendew għal din il-wirja u hargu verament sodisfatti bil-kummenti tajba tan-nies favur l-Kunsill. Gie apprezzat ukoll mir-residenti li l-Kunsill tahom l-opportunita li jkunu involuti direttament fuq dan l-istudju fuq ir-ral għal 10 snin li gejjin. Is-Sindku qal li l-pass li jmiss hu li l-ADI għandhom jibghatu d-Draft tar-rapport lill-Kunsill biex ikun jista janalizzah. Wara l-kumpanija ADI ser tghaddi r-rapport kollu lill-Kunsill sa l-aħħar t'Ottubru.

7. Attivita għat-tqassim ta'premijiet tat-tizjin tat-twieqi u għal-isbah Presepu tas-sena 2010.



KUNSILL LOKALI GHAJNSIELEM GHAJNSIELEM LOCAL COUNCIL

Is-Sindku spjega li l-premijiet ghal dawn il-kompetizzjonijiet inxtraw mill-attivit  li Dar Guseppa Debono ittellgħa bhala Xmas in August. Hu qal li ghalkemm kien pjuttost ftit tard pero kienet tagħmel sens ukoll li dawn jittqassmu ftit gimghat qabel il-Milied ta' din is-sena. Dan kien jagħmel aktar kuragg biex din is-sena jippartecipaw nies aktar għal dawn il-kompetizzjonijiet. Gie deciz li t-tqassim tal-premijiet għandu jsir nhar il-laqgħa tal-Kunsill f'Ottubru. Kulhadd qabel ma dan.

Kors għal-bini tal-presepu – il-Kunsill qabel li għal-din is-sena isir dan il-kors ukoll u jinhareg l-avviz għar-residenti. Applikazzjonijiet għal dan il-kors jibqew miftuha sat-tieni gimgha t'Ottubru u il-korsijiet jibdew dritt wara u jibdew isiru nhar ta' Gimgha fis-7.00 pm. sa l-ahhar ta' Novembru. Il-post jithabbar aktar tard.

8. Arriva

Wara laqgħa li saret mar-raprezentant tat-Transport Malta, s-sur Ruben Said u l-perita Testaferata De Noto gie kjarifikat li l-istudenti ta' sixth form, konservatorju u seminarju ser ikunu jistgħu juzaw ir-rotta ta' l-Arriva, 303 jew 313. Studenti sekondarji għandhom servizz iehor li ser ikun provdut mid-Dipartiment ta' l-Edukazzjoni izda mhux ma l-Arriva. Is-Sur Ruben Said, mit-Transport Malta qabel mal-proposta tal-Kunsill li malli titlesta Triq l-Imgarr issir laqgħa ohra biex issir diskussjoni ta' kif jista' jtkompla jittjieb is-servizz tal-Arriva f'Għajnsielem. Prezenti għal-laqgħa kien hemm ukoll is-Sindku, il-Kunsillier, is-sur Joseph Camilleri u s-Segretarju Ezekuttiv.

9. Tberik ta' Annimali

Il-Kunsill qabel li jidhol f'kollaborazzjoni mal-Patrijiet ta' Sant' Antnin biex tigi organizzata attivita ta' Tberik ta' l-Annimali, nhar is-16 t'Ottubbru. Il-Kunsill ser jiehu hsieb il-pubblicita, fejn ser jittqassam avviz lill familji kolla, jiehu hsieb li jkun hemm ftit *entertainment* għat-tfal, demonstrazzjoni mill-ERRC u l-iscouts idoqqu xi marcijiet.

10. Laqgħa mas-Sindku il-gdid ta' Tolfa, Luigi Landi

Waqt il-laqgħa, is-Sindku Landi wera x-xewqa li ssir zjara minn grupp minn Għajnsielem f'Tolfa fil-bidu t'Awwissu li gej. Dak in-nhar issir attivita kbira ta' 3 ijiem fejn jittellgħu stands ta' kull tip u l-grupp minn Għajnsielem ikollu wkoll l-opportunita li jtellgħa stand f'Tolfa bi prodotti u talenti minn Għajnsielem. Il-Kunsill qabel li jalloka bejn 25 u 35 post lil-volontarjat li jahdem biex jittellgħa Bethlehem f'Għajnsielem biex jkun jagħmel parti minn dan il-grupp. Il-Kunsill biex jirreciproka din l-istedina offra lis-Sindku Landi biex ikun jista jistieden grupp ta' zagħzagħ minn Tolfa biex jiccelebraw il-Festa tar-rahall tagħna fl-ahhar gimgha ta' Awwissu 2012. Is-Sindku Landi accetta din il-proposta. Il-Kunsill qabba lis-Segretarju Ezekuttiv biex tapplika għal dan l-exchange mal-MEUSAC għal fondi mil-Unjoni Ewropea.



KUNSILL LOKALI GĦAJNSIELEM GĦAJNSIELEM LOCAL COUNCIL

11. Memo 87 – Skema Fondi Specjali

Il-Kunsill qabel li japplika taht din l-iskema biex jinbidel il-pavimentar tat-Tarag li jaghti ghal-Fuq l-Għajn mill-Pjazza tad-Dehra.

12. Għajn tal-Hasselin

Il-perit evalwa t-tenders tal-eskavazzjoni u konstruzzjoni ta' din l-Għajn fejn ir-rapport tiegħu jgħid li l-irhas tender hi l-aktar wahda finanzjament kompetibbli għal-Kunsill. Il-Kunsill qabel ma l-opinjoni tal-Perit u għazel dik ta' Jesmond Xuereb.

Is-Sindku spjega kif s-Segretarju Ezekuttiv ikkuntatjat arkeologu rrikomandat mis-Superintendece of Cultural Heritage, li huwa s-Sur Edward Calleja. Huwa ser ihejji laqgħa mal-perit tal-Kunsill u l-kuntrattur tal-eskavazzjoni flimkien mas-Sindku u Segretarju Ezekuttiv biex isir pjan ta kif ser isir ix-xogħol. Is-Sur Edward Calleja ser ikun jimmoneterja x-xogħol t'eskavazzjoni fejn dan ser ikun imhallas mil-Kunsill bis-sigħa. Il-Kunsill qabel ma dan.

13. Materji ohra

Larry Buttigieg

- nitolbu li l-kaxxa li wahlu l-Enemalta mal-faccata tal-Kazin tal-Football ssir post iehor jekk hu possibli. Il-Kunsill qabel li jikkontatja lill-Engineera tad-dawl biex isir dan.
- Staqsja fuq il-kwistjoni tal-knis fil-pjazza – is-Sindku qal li hu kien staqsja lil-Neriku Cefai, ir-rapprezentant fuq it-tindif fil-Ministeru Ghawdex, ghaliex il-knis fil-pjazza waqaf u qallu wkoll jekk kienx hemm xi hadd mil-Kunsill li ta ordni lill-Ministeru biex jagħmel hekk. Is-sur Cefai rrisponda lis-Sindku li dan it-tindif kien waqaf ghaliex il-persuna li kienet inkarigata biex tnaddaf il-pjazza għamel zmien marid, fejn wara din talab għal transfer f'post iehor. Dan kien kollu u xejn izjed qal is-sur Neriku Cefai. Is-Sindku vverifika ukoll li hadd mill-ufficju tal-Kunsill ma ta ordni lil-Ministeru biex dan il-knis jieqaf. Is-Sindku qal lil Vici Sindku li dak kien il-kaz li l-pjazza ma baqghetx titnaddaf u mhux kif qal hu li xi hadd mil-Kunsill kien cempel il-Ministeru biex il-pjazza ma titnaddafx. Is-Sindku għal darba ohra staqsja lis-sur Stephen Mercieca biex jgħid min kien mil-Kunsill li cempel il-Ministeru pero l-Vici Sindku baqa jsostni hekk u baqa ma qalx min kien li rraporta.

Stephen Mercieca

- Triq Provigarju Cassar – titranga f'tit billi titwitta t-triq u titnaddaf - il-Kunsill qabel ma dan u ser jikkontatja lis-CMU biex ikun jista jsir dan peres li din it-triq ghada bit-torba.



KUNSILL LOKALI GĦAJNSIELEM GĦAJNSIELEM LOCAL COUNCIL

- Triq Cordina – issir hadida mat-tarf tal-bankina. Il-Kunsill qabel li dan isir
- Triq Simerat – issir hadida mal-bankina tal-ewwel dar – il-Kunsill qabel ma dan.


Joe Camilleri


- Rapport fuq lokalitajiet sostenibbli – staqsa jekk il-kummenti tan-nies hux ser ikunu inkluzi fir-rapport. Is-Sindku spjega kif dan ir-rapport ser ikun mibni fuq il-kummenti u suggeriment tar-residenti.
- Bankina quddiem ic-Centru tal-Patrijiet fit-Triq Sant' Antnin – tintbaght l-sketch lil-TM peress li l-Patrijiet talbu għal-Zebra Cross hemmhekk.
- Pots imkissra fuq il-Moll tal-Imgarr – is-Segretarju Ezekuttiv spjegat li hija staqsiet mal-Maritime fejn irrizulta li huma m'humex responsabli għal-dawn il-pots. Gie deciz li nibghatu email lis-Sur Manuel Tabone, Direttur tat-Turizmu fil-Ministeru biex jindaga fuq dan.
- Bicycle stands wara l-knisja – nitolbu l-approvazzjoni ta' l-Arcipriet biex tehel stand għal-bicycle fuq in-naha ta' wara tal-knisja.
- Triq il-Brieghen – staqsa x'ser isir biex ma jkunx hemm problema ta' l-ilma – is-Sindku spjega li t-triq ser titwitta b'materjal imhallat bit-tarmac li għadu kif tqaxxar fi-Triq Mgarr.
- Locality Sign – nikbtu lil HSBC biex din is-sign tinbidel peress li l-kuluri tfew.

14 Customer Care

- Double yellow lines taht il-gallerija tal-Gleneagles – il-Kunsill qabel li jghaddi dan l-ilment lil-Perit Godwin Sultana fil-Ministeru li huwa nkarigat mill-Progett taz-Zewwieqa.

Il-laqgħa ntemmet fit-5.30pm. Is-Sindku sejjah laqgħa ohra tal-Kunsill nhar l-Hamis 20 ta' Ottubru, 2011 fit-2.00pm.


Francis Cauchi
Sindku


Amanda Abela
Segretarju Ezekuttiv